



KERALA STATE COMMISSION FOR PROTECTION OF CHILD RIGHTS

T.C. 14/2036, VanrossJn, University P.O,
Thiruvananthapuram – 34
e-mail : pro.cpcr@gmail.com
Phone : 0471 – 2326603/04/05

10.02.2021

വിദ്യാർത്ഥി ആവശ്യപ്പെടുന്ന പരീക്ഷാ കേന്ദ്രം അനുവദിക്കണമെന്ന് ബാലാവകാശ കമ്മീഷൻ

സി.ബി.എസ്.ഇ പൊതുപരീക്ഷ എഴുതുന്ന വിദ്യാർത്ഥികൾ ആവശ്യപ്പെട്ടാൽ നേരത്തെ അനുവദിച്ച പരീക്ഷാകേന്ദ്രം മാറ്റി വിദ്യാർത്ഥി ആവശ്യപ്പെടുന്ന പുതിയ പരീക്ഷാകേന്ദ്രം അനുവദിച്ചു നൽകണമെന്ന് സംസ്ഥാന ബാലാവകാശ സംരക്ഷണ കമ്മീഷൻ ഉത്തരവായി. പുതിയ പരീക്ഷാകേന്ദ്രം വിദ്യാർത്ഥികൾ ആവശ്യപ്പെടുന്നതോ അവരുടെ താമസസ്ഥലത്തിന് ഏറ്റവും അടുത്ത സ്ഥലമോ ആയിരിക്കണം. കോവിഡ് പശ്ചാത്തലത്തിൽ വിദേശത്തു നിന്നും മറ്റ് സംസ്ഥാനങ്ങളിൽ നിന്നും കേരളത്തിലെത്തുന്ന വിദ്യാർത്ഥികളുടെ സൗകര്യം പരിഗണിച്ചാണ് നിർദ്ദേശമെന്ന് കമ്മീഷൻ അംഗം കെ. നസീർ വ്യക്തമാക്കി.

പൊതുപരീക്ഷയ്ക്ക് മുമ്പ് നാട്ടിലെത്തുന്ന വിദ്യാർത്ഥികൾക്ക് അവരുടേതല്ലാത്ത കാരണം കൊണ്ട് പരീക്ഷ എഴുതാനുള്ള അവസരം നിഷേധിക്കാൻ പാടില്ലെന്ന് കമ്മീഷൻ ചൂണ്ടിക്കാട്ടി. നേരത്തെ ആവശ്യപ്പെട്ട പരീക്ഷാകേന്ദ്രത്തിൽ പരീക്ഷ എഴുതാനാകാത്ത സാഹചര്യത്തിൽ കുട്ടികൾ ആവശ്യപ്പെടുന്ന പുതിയ കേന്ദ്രം അനുവദിക്കുന്നതിന് സി.ബി.എസ്.ഇ പ്രാദേശിക ഓഫീസർ നടപടി സ്വീകരിക്കണം. ഇത്തരം അപേക്ഷ കൈപ്പറ്റിയാൽ കാലതാമസം കൂടാതെ നടപടി സ്വീകരിക്കുകയും വിവരം അപേക്ഷകരെ അറിയിക്കുകയും ചെയ്യണമെന്നും കമ്മീഷൻ നിർദ്ദേശിച്ചു. ആലപ്പുഴ കരുവാറ്റ നോർത്ത് സ്നേഹസ്പർശം വായനശാല പ്രസിഡന്റ് അമൽ സജ്ജി സമർപ്പിച്ച പരാതിയിന്മേലാണ് നടപടി.

പബ്ലിക് റിലേഷൻസ് ഓഫീസർ